

## विष्णु-षट्-पदी-स्तोत्रम्

अविनयम्-अपनय विष्णो दमय मनः शमय विषय-मृग-तृष्णाम् ।  
भूत-दयां विस्तारय तारय संसार-सागरतः ॥ १ ॥  
दिव्य-धुनी-मकरन्दे परिमल-परिभोग-सच्चिदानन्दे ।  
श्रीपति-पदारविन्दे भव-भय-खेद-च्चिदे वन्दे ॥ २ ॥  
सत्यपि भेदापगमे नाथ तवाहं न मामकीनस्त्वम् ।  
सामुद्रो हि तरङ्गः क्वचन समुद्रो न तारङ्गः ॥ ३ ॥  
उद्धृत-नग नगभिद्-अनुज दनुज-कुलामित्र मित्र-शशि-दृष्टे ।  
दृष्टे भवति प्रभवति न भवति किं भव-तिरस्कारः ॥ ४ ॥  
मत्स्यादिभिर्-अवतारैर्-अवतारवताऽवता सदा वसुधाम् ।  
परमेश्वर परिपाल्यो भवता भव-ताप-भीतोऽहम् ॥ ५ ॥  
दामोदर गुण-मन्दिर सुन्दर-वदनारविन्द गोविन्द ।  
भव-जलधि-मथन-मन्दर परमं दरमपनय त्वं मे ॥ ६ ॥  
नारायण करुणा-मय शरणं करवाणि तावकौ चरणौ ।  
इति षट्पदी मदीये वदन-सरोजे सदा वसतु ॥ ७ ॥ ॥

॥ इति श्रीमच्चंकराचार्यकृतं विष्णुषट्पदीस्तोत्रं सम्पूर्णम् ॥

## Viṣṇu-ṣhaṭ-padī-stotram

avinayam-apanaya viṣṇo damaya manaḥ śhamaya viṣhaya-mṛga-trṣṇām |  
bhūta-dayaṃ vistāraya tārāya saṃsāra-sāgarataḥ || 1 ||  
divya-dhuni-makarande parimala-paribhoga-sachchidānande |  
śhrīpati-padāravinde bhava-bhaya-kheda-chchhide vande || 2 ||  
satyapi bhedāpagame nātha tavāhaṃ na māmakinastvam |  
sāmudro hi taraṅgaḥ kvachana samudro na tāraṅgaḥ || 3 ||  
uddhṛta-naga naga**bh**id-anuja danuja-kulāmitra mitra-śhaśhi-dṛ**ṣ**ṭe |  
dṛ**ṣ**ṭe bhavati pr**bh**avati na bhavati kiṃ bhava-tiraskāraḥ || 4 ||  
matsyādi**bh**ir-avatārair-avatāravatā'vatā sadā vasudhām |  
parameśhvara paripālyo bhavatā bhava-tāpa-bhīto'ham || 5 ||  
dāmodara guṇa-mandira sundara-vadanāravinda govinda |  
bhava-jaladhi-mathana-mandara paramaṃ daram-apanaya tvam me || 6 ||  
nārāyaṇa karuṇā-maya śharaṇaṃ karavāṇi tāvakau charaṇau |  
iti ṣhaṭpadī madīye vadana-saroje sadā vasatu || 7 || ||

iti śhrīmach**ch**haṃkarāchāryakṛtaṃ viṣṇu**ṣ**haṭpadīstotram sampūrṇam ||